

علم تصریف آیات - تعارفی مطالعہ

ہاجرہ مریم*

The Quranic pattern of expounding religious believes is to replicate its verses in different manners. The Quran asserts its standpoints at different places by repeating its verses with minor changes. Sometimes Quranic verses comprises on the same words but order of sentence is changed. Sometimes the Quran explains its principles by giving same examples with entirely new diction. After going through the Quran, its verses can be classified in three main categories keeping in view the Quranic methodology of replication; complete textual replication, Minor textual replication and Conotational replication. The Quranic miraculous language reveals its meaningfulness is different marvelous ways. One of the Quranic unmatched ways to emphasize and affirm its teachings is to replicate its verses in an attractive and appealing style. The article gives handsome information on this Quranic method to impart its commandments. The literal and terminological meanings of the Arabic word "tasref" has been discussed in this article and introductory information has been produced to this Quranic method.

یہ ایک حقیقتِ نفسِ امری ہے کہ قرآن حکیم انسانی زندگی کے لیے مکمل کتابِ ہدایت ہے۔ یہ اللہ سبحانہ کی وہ آخری کتاب ہے جو اس نے اپنے نبی آخر الزماں حضرت محمد ﷺ پر نازل فرمائی۔ آج دنیا میں دوسری تمام الہامی کتابیں یا تو ناپید ہو چکی ہیں یا ان میں بہت سی تحریف واقع ہو چکی ہوئی ہے۔ اس لیے ان کے بارے میں اللہ کا کلام (word of God) ہونے کا دعویٰ درست نہیں ہو سکتا۔ صرف قرآن مجید ہی اللہ کی واحد کتاب ہے جو اپنی اصل حالت میں ہمارے درمیان موجود ہے۔

قرآن جو کہ اللہ کا کلام ہے، اس کے معجزہ ہونے کے کئی پہلو ہیں مثلاً یہ محفوظ کلام ہے۔ اس کا اعجازی پہلو یہ بھی ہے کہ یہ کامل ہدایت ہے۔ انسانی زندگی کے ہر شعبے سے متعلق اس میں ہدایات موجود ہیں۔ انسانی زندگی کو معاشرے میں عقائد، عبادات، معاشرت، اخلاقیات اور معاملات کے متعلق وہ مکمل رہنمائی دی گئی ہے جس کی دنیا میں رہتے ہوئے ضرورت پڑ سکتی ہے۔ قرآن کا اپنی فصاحت و بلاغت کے لحاظ سے بھی معجزہ ہونا ثابت ہے۔ یہی وجہ ہے کہ قرآن اپنے مخالفین کو چیلنج کرتا ہے اگر وہ اسے کلامِ ربانی نہیں سمجھتے تو اس جیسا کوئی اور کلام لے آئیں، خواہ دس سورتیں بلکہ ایک ہی سورۃ لے آئیں۔ لیکن یہ ایک حقیقتِ واقعہ ہے کہ آج تک قرآن کے اس چیلنج کا جواب نہیں دیا جا سکا اور انشاء اللہ

* پی ایچ ڈی۔ کالر، ادارہ علوم اسلامیہ، جامعہ پنجاب، لاہور۔

قیامت تک اس کی نظیر لانے سے مخلوق قاصر رہے گی۔
قرآن کے الفاظ کی فصاحت، اس کے معانی کی بلاغت، اس کا اندازِ بیا
انگریزی سب معجزہ ہیں۔ اس میں عربوں کے مزاج کے مطابق خطیباً نہ انداز پایا جاتا ہے اور لوگوں کے
فہم کے قریب تر اسالیب بیان اختیار کئے گئے ہیں۔ اس میں کہیں اجمال و اختصار ہے تو کہیں تفصیل و
اطناب۔ کہیں اشارہ و کنایہ ہے تو کہیں تشبیہ و استعارہ۔ کہیں مثالوں سے کوئی بات سمجھائی گئی ہے تو کہیں
قصص اور گزشتہ قوموں کے واقعات سے عبرت دلائی گئی ہے۔ اسی طرح قرآن مجید میں تشریف
آیات کا بھی اسلوب موجود ہے جسے مختلف مقامات پر استعمال کیا گیا ہے۔

تشریف کے لغوی معنی:

کتب لغت کے مطالعے سے ظاہر ہوتا ہے کہ "تشریف" کا مادہ "ص ر ف" ہے اور یہ باب
تفعیل سے مصدر ہے۔ اس باب کی یہ خاصیت ہے کہ اس میں کثرت، مبالغہ اور اہتمام پایا جاتا ہے۔
تشریف کے لغوی معنی "بار بار پھیرنے" کے ہیں اور مجازاً یا اصطلاحی معنی "واضح کرنے"
اور "تنبی" کے ہیں۔ قرآن میں اس کے استعمالات اور اسالیب سے اس کی وضاحت ہو جاتی ہے۔
قرآنی لغت کے مشہور امام راغب اصفہانی نے اپنی کتاب "المفردات فی غریب القرآن"
میں تشریف کے معنی درج ذیل بیان کیے ہیں:

"رد الشئ من حالة الى حالة، او بدله بغيره۔۔۔ التصريف كالصرف الافي التكتشير، واكثر

ما يقال في صرف الشئ من حالة الى حالة، ومن امر الى امر۔" (1)

"کسی چیز کو اس کی حالت سے دوسری حالت میں پھیر دینا، یا اسے کسی اور شے سے بدل
دینا۔۔۔ تشریف کے معنی بھی وہی ہیں جو 'صرف' کے ہیں۔ البتہ تشریف میں 'صرف' سے زیادہ
کثرت کا مفہوم پایا جاتا ہے اور اس میں کسی چیز یا کام کا بہت زیادہ ایک حالت سے دوسری حالت میں پھرنا
مراد ہے۔"

پھر امام صاحب مزید لغوی اور معنوی تشریح میں لکھتے ہیں:

"تشریف الريح؛ هو صرفها من حال الى حال قال تعالى، و صرفنا

الايات۔" (الاحقاف، ۷۲)۔ (2)

"تصریف ریح سے مراد ہے ہواؤں کو ایک حالت سے دوسری حالت میں پھیر دینا۔ اللہ تعالیٰ فرماتے ہیں کہ ہم نے آیتوں کو پھیر پھیر کر بیان کیا ہے۔" (الاتقاف: 27)

مشہور امام لغت ابن منظور افریقی اپنی کتاب 'لسان العرب' میں تحریر کرتے ہیں:

"الصرف: رد الشئ عن وجهه۔۔۔ تصريف الرياح: صرفها من جهة الى جهة۔۔۔ و صرفنا الايات: اي بيناها۔" (3)

"لفظ 'صرف' کے معنی ہیں کسی چیز کا رخ پھیر دینا۔۔۔ تصريف الرياح کا مطلب ہے ہواؤں کو ایک طرف سے دوسری طرف پھیر دینا۔۔۔ اور صرفنا الآيات کے معنی ہیں: ہم نے آیتوں کو کھول کھول کر بیان کر دیا ہے۔"

امام رازمی جو کہ مشہور مفسر ہیں، تصریف کی لغوی بحث کرتے ہوئے اپنی تفسیر 'مفاتیح الغیب' میں رقم طراز ہیں:

"التصريف في اللغة عبارة عن صرف الشئ من جهة الى جهة، نحو تصريف الرياح وتصريف الامور، هذا هو الاصل في اللغة، ثم جعل لفظ التصريف كناية عن التبيين۔" (4)

"لغت میں تصريف کے معنی ہیں: کسی چیز کو ایک طرف سے دوسری طرف پھیر دینا۔ جسے ہواؤں کو پھیرنا یا معاملات اور کاموں کو پھیر دینا۔ یہی اس لفظ کے لغوی معنی ہیں۔ پھر کنائے کے طور پر تصريف کو تبیین کے مضمون میں لیا جانے لگا جس کے معنی ہیں کسی چیز یا بات کو کھول کر بیان کرنا۔"

مندرجہ بالا حوالہ جات کی روشنی میں واضح ہوا کہ تصریف کے لغوی معنی کسی چیز کو ایک حالت سے دوسری حالت میں بدل دینے کے ہیں۔ یا کسی بات کو پھیر پھیر کر مختلف طریقوں سے بیان کرنا ہے تاکہ وہ اچھی طرح واضح ہو جائے۔ گو یا تصریف کے لغوی مفہوم "پھیرنا" اور "بدلنے" کے ہیں اور اس کا مجازی استعمال بیان کرنا اور "واضح کرنا" ہے۔ قرآن حکیم کے اعتبار سے تصریف آیات لفظاً اور معنماً دونوں معنوں پر مشتمل ہے۔

تصریف کے اصطلاحی معنی:

علوم القرآن کی اصطلاح 'تصریف' کے بارے میں اہل علم کی درج ذیل آراء ہیں:

امام باقرانی نے کلام میں 'تصرف' یف کو اس کے معنوی اعتبار سے لیا ہے اور اس کی یہ تعریف بیان کی ہے:

"واما التصريف فهو: تصرف الكلام في المعاني كتصرف في الدلالات المختلفة" (5)

"تصرف کسی کلام کو مختلف معنی میں پھیرنا ہے جس طرح مختلف دلالات میں پھیرا جاتا ہے۔" امام موصوف کی اس عبارت کا مفہوم یہ ہے کہ تصرف کو جب اس کے معنی و مراد کے لحاظ سے دیکھا جائے تو اس میں کسی کلام کے مضمون کو پھیر پھیر کر بیان کیا جاتا ہے جیسا کہ ایک ہی مضمون کے کئی مختلف مفاہیم و مطالب مراد لیے جاتے ہیں۔

السلمجاسی نے تصرف یف کی تعریف یوں کی ہے۔ وہ لکھتے ہیں:

"ان التصريف مقول وضعاً بمعنى التغيير وبيان نسبة النقل من جمهورى الاستعمال بين بحيث تخليه الى الفاعل، فالفاعل هو: اعادة اللفظ الواحد بنوع المادة فقط في القولين، بنائين مختلفي الصورتين مرتين فصاعداً وبالجملة فهو لفظ يشتق من لفظ، وهذا النوع في القول، اذا استعمل في موضعه ووقع منه في موقعه رونق وحلاوة وروعة وطلاوة، وللفظ نحوه ارتياح واهتزاز، وله فيها تأثيرين واستفزاز اقتضى له ذلك المزية على التجنيس، والفضل في الجنس عليه، لاخته من المعنى بقسط، وضره فيه بنصيب، وذلك واضح جداً" (6)

"تصرف کا لفظ اصل وضع کے اعتبار سے تغیر کے معنی میں استعمال ہوتا ہے۔ اور فاعل کی طرف تجاوز کرنے کے اعتبار سے اس کا عام استعمال سے انتقال کی نسبت کو بیان کرنا واضح ہے۔ اور فاعل سے مراد یہ ہے کہ ایک ہی لفظ کو صرف مادہ کی نوعیت سے دو جملوں میں ایک یا زیادہ دفعہ ایسے دو وزنوں کے ساتھ دہرایا جو شکل و صورت میں مختلف ہوں۔ بالاختصار وہ ایسا لفظ ہے جو کسی دوسرے لفظ سے مشتق ہو اور اس قسم کے جملہ کے لیے جب اسے اپنے محل میں استعمال کیا جائے اور وہ اپنے مقام میں واقع ہو تو اس کے لیے رونق، شیرینی، تاثیر اور تازگی پیدا ہو جو دلوں کے لیے باعثِ راحت و اطمینان ہو اور ہم جنس الفاظ کے اثرات سے بڑھ کر ہو۔ اور نیکہ اسی صورت میں الفاظ کے معانی سے انصاف ہو سکتا ہے اور مراد بھی واضح ہوتی ہے اور یہ کھلی حقیقت ہے۔"

اس میں مصنف نے تصرف یف کی لغوی تشریح کے ساتھ ساتھ اس کے مختلف استعمالات کی وضاحت بھی کر دی ہے جس سے کلام میں وہ تاثیر اور تازگی پیدا ہو جاتی ہے جو متکلم کی مراد ہوتی ہے۔

محمد بن علی ، شوکانی نے تشریف کے مختلف پہلوؤں اور زاویوں کی نشاندہی کرتے ہوئے یوں تشریف کی ہے۔

"والتصريف: المجيء بها على جهات مختلفة، تارة انداز، وتارة اعداز، وتارة ترغيب، وتارة تريب۔" (7)

"تشریف سے مراد ہے مختلف انداز سے ایک اسلوب کے بعد دوسرا اسلوب اختیار کرنا۔ جیسے کبھی ڈرانے، کبھی اتمام حجت، کبھی ترغیب اور کبھی ترہیب کے لیے کسی مضمون کو کئی طریقوں سے بیان کرنا۔"

ابو حفص سراج الدین عمر نے 'اللباب فی علوم الکتاب' میں تشریف کی یہ تعریف نقل کی ہے:

"التصريف كناية عن التبيين: لان من حاول بيان شيء، فانه يصرف كلامه من نوع الى

نوع آخر، ومن مثال الى مثال آخر: ليكمل الايضاح، ويقوى البيان۔" (8)

"تشریف دراصل کنایہ ہے تبیین سے، کیونکہ جب کوئی شخص کسی چیز کو بدل کر بیان کرتا ہے اور اس کو ایک قسم سے دوسری قسم میں پھیرتا ہے۔ مختلف مثالیں دیتا ہے تاکہ وضاحت ہو اور بیان پختہ ہو۔"

اس تعریف کو جامع قرار دیا جاسکتا ہے۔ ابو حفص عمر نے تشریف کے مراد معنی بیان کرتے ہوئے تشریف کے کئی دوسرے پہلوؤں کی تفصیل بھی کر دی ہے اور اسے تبیین کا کنایہ قرار دیا ہے۔ اردو زبان میں لکھی گئی تفسیر میں بھی تشریف لغوی اور اصطلاحی معنوں کی وضاحت کی گئی ہے۔ مولانا امین احسن اصلاحی تفسیر "تدبر قرآن" میں صراحت کے ساتھ بیان کرتے ہیں:

"تشریف کے معنی گردش دینے کے ہیں۔ یہاں اس سے مراد کسی حقیقت کو مختلف اسلوبوں اور

گوناگون طریقوں سے پیش کرنا ہے۔ مثلاً توحید ہی کا مضمون قرآن میں اتنے مختلف اسلوبوں اور

طریقوں سے بیان ہوا ہے کہ غبی آدمی بھی، اگر ہٹ دھرم نہ ہو تو، اس کو ذہن نشین کر سکتا ہے۔" (9)

اس میں مصنف نے تشریف کے لغوی معنی کے ساتھ اس کی یہ وضاحت پیش کی ہے کہ اس

سے مراد کسی ایک مضمون کو کئی طریقوں اور اسلوبوں سے بیان کرنا ہوتا ہے تاکہ ہر قسم کے ذہنی سطح

کے لوگ اسے بخوبی سمجھ سکیں۔

مذکورہ بالا تعریفیات کو پیش نظر رکھتے ہوئے یہ سمجھا جاسکتا ہے کہ علمائے کرام میں سے کسی نے تشریف کے لغوی معنی پر زور دیا ہے، کسی نے اس کے ساتھ اس کے اصطلاحی معنی بھی بیان کیے ہیں۔ بعض نے اس کے مجازی اور مرادی معنی بھی شامل کیے ہیں بعض نے اس کی وضاحت میں مختلف پہلوؤں کو اجاگر کیا ہے اور اس کے بعض ذیلی اسالیب کی نشاندہی کی ہے جیسے ترغیب و ترہیب، قصص اور امثال وغیرہ۔

تشریف آیات۔۔۔ اہل تفسیر کی نظر میں:

تشریف آیات جو کہ علوم قرآن ہی کا ایک محث، ایک اصطلاح اور ایک قرآنی اسلوب ہے۔ اہل علم نے تشریف آیات کی اصطلاح استعمال کرتے ہوئے اس کے مفہوم و مطلب کی وضاحت کی ہے۔

اس سلسلے میں چند حوالے ذیل میں دیئے جا رہے ہیں:

تفسیر طبری میں تشریف کی وضاحت اس طرح کی گئی ہے:

"وَصَرَفْنَا الْآيَاتِ يَقُولُ : وَعِظْنَا هُم بِأَنْوَاعِ الْعِظَاتِ، وَذَكَرْنَا هُمْ بِضُرُوبِ مَنْ"

الذکر والحجج۔" (10)

"اور ہم نے تشریف آیات کی ہے کا مطلب ہے ہم نے ان کو آیات میں مختلف قسم کی نصیحتیں کی ہیں اور ان کو ہر طرح کے دلائل اور سمجھانے کے طریقوں سے سمجھایا ہے۔" اسے یہ معلوم ہوا کہ امام المفسرین طبری کے نزدیک تشریف آیات کا مفہوم یہ ہے کہ کسی مضمون کو طرح طرح کے دلائل اور طریقوں سے بیان کیا جائے تاکہ اس کی تفہیم آسان ہو۔ تفسیر ثعلبی، الکشف والبیان عن تفسیر القرآن میں بیان کیا گیا ہے:

"وَصَرَفْنَا الْآيَاتِ الْحِجَجِ وَالْبَيِّنَاتِ وَأَنْوَاعِ الْعِبَرِ وَالْعِظَاتِ۔" (11)

"اور ہم نے تشریف آیات کی ہے۔ واضح دلائل، روشن نشانیوں، عبرتوں اور نصیحتوں کے ساتھ آیات کو لائے ہیں۔"

گو یا ثعلبی نے تشریف آیات کی اصطلاح کو زیادہ وسیع معنوں میں لیا ہے اور اس کے اندر دلائل، احکام، عبرتیں اور نصیحتیں بھی شامل کر دی ہیں۔

امام رازی اپنی تفسیر "مفتاح الغیب" میں تشریف آیات کا مطلب بیان کرتے ہوئے لکھتے ہیں:
 "والمراد من تشریف الآیات ایرادھا علی الوجوه المختلفه المتکثره بحیث یکون کل واحد منها
 یقوی ما قبله فی الایصال الی المطلوب۔" (12)

"تشریف آیات سے مراد ہے آیتوں کو مختلف طریقوں اور اسلوبوں سے اس طرح بدل
 بدل کر لانا کہ ان میں سے ہر ایک آیت اپنے مقصد اور مفہوم کو واضح کرنے کے لیے دوسری آیت کے
 لیے تقویت کا سبب بنے۔"

اس طرح امام راز نے قرآن کے مضامین کئی طریقوں اور اسالیب سے بیان کرنے کو
 تشریف آیات کا نام دیا ہے۔ انہوں نے تشریف آیات کی اصطلاح کو زیادہ واضح الفاظ میں بیان کیا ہے
 جس سے دوسری آیات کا مفہوم سمجھنے میں مدد ملتی ہے۔
 فتح القدیر میں امام شوکانی رقم طراز ہیں:

"﴿وَصَرَفْنَا الْآيَاتِ﴾ اى بيننا الحجج ونوعناها۔" (13)

"اور ہم نے تشریف آیات کی ہے کا مطلب ہے کہ ہم نے دلائل کو مختلف اقسام کے ساتھ
 آیات میں واضح کیا ہے۔"
 اس سے معلوم ہوا کہ امام شوکانی کی رائے میں تشریف آیات کی اصطلاح میں دلائل کے علاوہ مضامین کا
 تنوع بھی شامل ہوتا ہے۔ اور ایک لحاظ سے انہوں نے تنوع کو اس کا مترادف قرار دیا ہے۔
 صفوة التفاسیر میں اس اصطلاح کی وضاحت اس طرح کی گئی ہے:

"وَصَرَفْنَا الْآيَاتِ: اى وكررنا الحجج والدلالات والمواعظ، والبينات، او ضحناها وبينناها
 له۔" (14)

"اور ہم نے تشریف آیات کی ہے، سے مراد یہ ہے کہ ہم نے دلائل وبراہین، مواعظ اور
 روشن نشانیوں کے ساتھ آیتوں کو بار بار بیان کر کے واضح کیا ہے۔"
 چنانچہ محمد علی صابونی نے تشریف آیات کی وضاحت میں بہت سے پہلوؤں کو اجاگر کیا ہے
 جس میں قرآن مجید کے دلائل، مواعظ اور احکامات بھی شامل ہیں۔
 تفسیر اللہ فی القرآن میں اس طرح بیان کیا گیا ہے:

"وصرفنا الآيات: ای کرنا الحجج وضررنا الامثال ونوعنا الاساليب" (15)
 "اور ہم نے تشریف آیات کی ہے کامطلب یہ ہے کہ ہم نے مختلف دلائل، مثالوں اور
 اسالیب سے آیتوں کو بار بار بیان کیا ہے۔"
 امام جزائر نے تشریف آیات کے مشمولات میں امثال اور اسالیب کو بھی شامل کر لیا ہے۔
 تفسیر سمعانی میں مصنف السمعانی ابوالمظفر نے تشریف آیات کا مطلب بیان کرتے ہوئے فرمایا:
 "ولقد صرفنا في هذا القرآن فيه قولان: احدهما: تکریر الامر والنهی، والمواعظ والقصاص،
 والآخر: تبیین القول بجمیع جهالة" (16)

"(اور ہم نے اس قرآن میں تشریف کی ہے) قرآن میں دو قول ہیں۔ ایک یہ کہ اس سے
 مراد ہے امر، نہی، مواعظ اور قصص کو بار بار دہرانا۔ دوسرے قول کے مطابق اس سے مراد ہے کلام کو
 ہر طریقے اور اسلوب سے بیان کرنا۔"
 مصنف نے تشریف آیات کی تفسیر کے بارے میں دو اقوال بیان کیے ہیں۔ پہلے قول کے
 مطابق اس میں امر و نہی، مواعظ و قصص کا اعادہ شامل ہے۔ دوسرے قول کے مطابق قرآن پاک میں ہر
 قسم کے مضامین کو واضح کرنے کے لیے تشریف آیات کا اسلوب اختیار کیا گیا ہے۔
 محمد طاہر بن عاشور نے کتاب التحریر والتنویر میں اس بارے میں لکھا ہے کہ:
 "وتصريف الآيات: اختلاف انواعها بان تأتي مرة بحجج من مشاهدات في السموات والارض،
 واخرى بحجج من دلائل في نفوس الناس، ومرة بحجج من احوال الامم الخالية التي انشأها
 الله" (17)

"اور تشریف آیات کا مطلب ہے کسی مضمون کو الگ الگ آیتوں میں مختلف انداز اور اقسام
 سے بیان کرنا۔ کہیں آفاق کے مشاہدات سے استدلال کرنا، کہیں نفس انسانی کے حوالے سے دلائل دینا
 اور کبھی اللہ تعالیٰ کی پیدا کی ہوئی گزشتہ اقوام کے حالات و واقعات سے دلائل مہیا کرنا۔"
 اس طرح ابن عاشور نے تشریف آیات کے جملہ مضامین کے علاوہ ان میں مظاہر فطرت کا
 اضافہ بھی کر دیا ہے۔
 تشریف آیات کی وضاحت کرتے ہوئے مولانا امین احسن اصلاحی "مبادی تدبر قرآن"
 میں لکھتے ہیں:

"تیسیر کا ایک نہایت اہم پہلو ایک ہی بات کو مختلف طریقوں اور پہلوؤں سے کہنا ہے تاکہ وہ بات اچھی طرح مخاطب کے ذہن نشین ہو جائے۔ قرآن مجید کی اصطلاح میں اس چیز کو 'تشریف آیات' کہتے ہیں۔ قرآن مجید نے اس چیز کا ایک سے زیادہ مقامات میں ذکر فرمایا ہے۔۔۔ تشریف آیات کا مطلب قرآن کے تدبر سے یہ معلوم ہوتا ہے کہ بعض اوقات ایک ہی بات مختلف اسلوبوں اور مختلف دلیلوں سے بیان ہوتی ہے اور ایک ہی حقیقت کو اس کے مختلف پہلوؤں سے واضح کیا جاتا ہے۔ یہ لفظ آیات قرآن کے لیے تشریف ریاح سے لیا گیا ہے۔ تشریف ریاح کی حقیقت کیا ہے؟ ایک ہی ہوا ہے لیکن اس کے تصرفات کی گونا گونی کی کوئی حد نہیں۔ وہ رحمت بھی ہے اور نعمت بھی۔ کبھی آہستہ چلتی ہے اور چمن میں پھولوں کو کھلاتی ہے اور کھیتوں میں فصلوں کو پکاتی ہے۔ کبھی سموم بن کر نمودار ہوتی ہے اور چمنستانوں اور باغوں کو دشت و صحرا بنا کر چھوڑ دیتی ہے۔ کبھی بادلوں کو اپنے کندھے پر لاد کر لاتی ہے جو تمام زمین کو جل تھل کر دیتے ہیں، کبھی ان کو ہنکا کر لے جاتی ہے اور ان کو ہنکا کر لے جانے ہی میں زمین والوں کے لیے خیر و برکت ہوتی ہے۔ صبح سے شام تک اور شام سے صبح تک اور پھر سال کے مختلف مہینوں میں نہ جانے وہ کتنے بھیس بدلتی ہے اور اس کا ہر بھیس اس کائنات کی زندگی اور نشوونما کے لیے ضروری ہوتا ہے۔ وہ کبھی گرم ہوتی ہے، کبھی سرد، کبھی خشک ہوتی ہے، کبھی تر، کبھی آندھی اور طوفان کی ہولناکی بن کر نمودار ہوتی ہے، کبھی نسیم صبح کی جاں نوازی اور عطربیزی بن کر۔ اللہ تعالیٰ نے اس تشریف ریاح کا مختلف مقامات میں ذکر فرمایا ہے۔ سورۃ الذاریات اور مرسلات میں اس کے عجائب تصرفات کی قسم بھی کھائی ہے۔

یعنی یہی حال قرآن مجید میں اللہ تعالیٰ کی آیتوں کا ہے۔ بعض اوقات ایک ہی آیت اتنے گونا گوں پہلو رکھتی ہے کہ ان سب کا احاطہ ناممکن ہوتا ہے اور ایک ہی مضمون اتنی مختلف شکلوں میں نمودار ہوتا ہے کہ اس کا شمار کرنا دشوار ہو جاتا ہے۔ اسی بات کو قرآن مجید تشریف آیات کے لفظ سے تعبیر کرتا ہے۔" (18)

مذکورہ بالا مفسرین کے اقوال میں بظاہر کچھ اختلاف محسوس ہوتا ہے لیکن حقیقت میں ایسا نہیں ہے بلکہ ہر ایک کی توجیہ و تفسیر ایک دوسرے کی تعریف کو مکمل کرتی نظر آتی ہے۔ مفسرین کرام کی مختلف توضیحات سے یہ معلوم ہوتا ہے کہ تشریف آیات سے مراد قرآن مجید کا کسی ایک موضوع یا معنی کو متنوع اسالیب سے پیش کرنا ہے۔ وہ مختلف موضوعات توحید و رسالت، بعث و جزائے اعمال،

قصص و امثال، وعظ و عید وغیرہ ہیں۔ تشریف آیات میں مضمون کو مختلف انداز اور گونا گوں طریقوں سے پیش کیا جاتا ہے تاکہ تفہیم و تذکیر کا مقصد پورا ہو سکے اور مکرر کلام میں بھی تنوع، تازگی اور رنگارنگی پیدا ہو جائے۔

قرآن پر تکرار محض کے نام سے اعتراض کا علمی جائزہ:

بعض غیر مسلموں نے قرآن مجید کے بارے میں اعتراض کیا ہے کہ اس میں تکرار پایا جاتا ہے۔ کبھی ایک ہی مضمون کو کئی مقامات پر دہرا یا جاتا ہے۔ بعض اوقات ایک ہی تاریخی واقعہ دس جگہوں پر مذکور ہوا ہے اور اسی طرح ایک ہی آیت کئی بار آتی ہے جس سے طبیعت میں انقباض محسوس ہوتا ہے۔ کسی بھی عمدہ کلام میں تکرار عیب سمجھا جاتا ہے اور وہ فصاحت و بلاغت کے خلاف ہے۔ اور چونکہ قرآن میں تکرار پایا جاتا ہے، اس لیے یہ اللہ کا کلام نہیں ہو سکتا کیونکہ کلام الہی کو ہر قسم کے نقص سے پاک ہونا چاہیے اور فصیح و بلیغ ہونا چاہیے۔

اس سلسلے میں Bouquet نے لکھا ہے:

"As a book it is formless, full of repetitions, sometimes terse, more often rambling and prolix." (19)

"یعنی یہ (قرآن) کتاب کی حیثیت سے بالکل بے ترتیب و ربط ہے، تکرار سے بھری ہوئی ہے، کبھی مختصر، کبھی مضمون یونہی گھومتے گھومتے طوالت اختیار کر لیتا ہے۔"

Bose نے اپنی کتاب "Mohammedanism" میں تحریر کیا ہے:

"I find one great defect in the composition of the Koran, There are many repetitions of the same matter in it. Like Heavenly joys and Hell fire and mentioned in Hundred times." (20)

"یعنی میں نے قرآن میں ایک بڑا نقص یہ پایا ہے کہ اس میں ایک ہی مضمون کی بہت تکرار ہے۔ جیسے جنت کی خوشیاں اور جہنم کی آگ کا سینکڑوں دفعہ ذکر ہے۔"

جو لوگ قرآن پر تکرار کا اعتراض کرتے ہیں، انہوں نے محض ترجموں کے ذریعے اس کا سطحی مطالعہ کیا ہے۔ اور یہ ان کی کوتاہ فہمی، کم اندیشی اور غلط بینی ہے۔ ذیل میں ہم اس بے بنیاد اعتراض کا جائزہ لیں گے۔

تکرار کے ضمن میں سب سے پہلے یہ بات قابل ذکر ہے کہ بعض اہل علم تو یہ تسلیم نہیں کرتے کہ قرآن حکیم میں تکرار پایا جاتا ہے۔

ابوزہرہ 'المعجزة الكبرى' القرآن میں رقم راز ہیں:

"قد نجد في القرآن تكرارا، وهو من تصرف البيان۔" (21)

"ہم قرآن میں تکرار پاتے ہیں مگر حقیقت میں وہ تکرار نہیں بلکہ تشریف آیات ہے۔"

خطیب اسکانی نے بھی قرآن میں تکرار کی نفی کی ہے۔ وہ لکھتے ہیں:

"اذاع يد الكلام لاسباب مختلفة ليسم التكرار۔" (22)

"جب کسی ایک ہی کلام کو کئی مختلف مقاصد کے لیے لایا جائے تو اسے تکرار نہیں کہا جاسکتا۔"

الدکتور خالد ی بھی قرآن میں تکرار کے قائل نہیں ہیں۔ وہ تحریر کرتے ہیں:

"ولذلك نقول: لا تكرار في القرآن۔" (23)

"اسی وجہ سے ہم یہ کہتے ہیں کہ قرآن میں تکرار نہیں ہے۔"

اسی طرح الواضح فی علوم القرآن میں ہے:

"ان التكرار في القرآن ليس تكرار مطلقا۔" (24)

"قرآن میں تکرار مطلق (علی الاطلاق) تکرار نہیں ہے۔"

ڈاکٹر محمود احمد غازی نے بھی قرآن میں تکرار کی نفی کی ہے۔ 'محاضرات قرآنی' میں ہے:

"قرآن مجید کا ایک اور اسلوب جس سے قرآن مجید کا ہر قاری مانوس ہے، وہ تشریف آیات ہے،

کذلک نصرف الآيات۔۔۔ یعنی اس طرح ہم ان آیات کو پھیر پھیر کر بیان کرتے ہیں تاکہ لوگ

سمجھیں یہاں یہ واضح رہے کہ تشریف کے معنی تکرار کے نہیں ہیں۔ قرآن مجید میں تکرار نہیں ہے

بلکہ تشریف آیات ہے۔ تشریف آیات ایک مضمون کو پھیر پھیر کر نئے نئے انداز میں بیان کیے جانے

کا نام ہے۔" (25)

سورۃ رحمان میں 'فبای آلاء ربکما تکذبان' والی آیت بار بار آئی ہے اور یہ ظاہر میں تکرار

ہی نظر آتا ہے۔ امام باقلانی اپنی کتاب 'الانتصار للقرآن' میں لکھتے ہیں:

"اماتکرار سورۃ الرحمان : فبای آلاء ربکما تکذبان، فانہ ایضالیس بتکرار، لانه عددلهم

ضروبا من الانعام مختلفا۔" (26)

"جہاں تک سورۃ الرحمن میں آیت 'فبای آلاء ربکما تکذبان' کا معاملہ ہے تو وہ بھی تکرار نہیں ہے بلکہ اس میں اللہ تعالیٰ نے اپنی اپنی قسم کی نعمتوں کا الگ الگ سے ذکر کیا ہے۔" پھر جو اہل علم قرآن میں تکرار کے قائل ہوئے ہیں وہ پہلے تکرار کی دو قسمیں بیان کرتے ہیں۔ ایک تکرار محمود اور دوسری تکرار مذموم اور پھر قرآن میں تکرار کو تکرار محمود قرار دیتے ہیں اور اسے تکرار مذموم سے پاک اور منزہ سمجھتے ہیں۔ چنانچہ کتاب بیان اعجاز القرآن میں لکھا ہے کہ: امام خطابی رقم طراز ہیں:

"واما ما عابوه من التکرار، فان تکرار الکلام علی ضربین : احدهما : مذموم : وهو ما کان مستغنی عنه غیر مستفاد به زیاده معنی لم یستفید وہ بالکلام الاول لانه حیث ینذیکون فضلا من القول ولغوا، و لیس فی القرآن شیء من هذا النوع۔" (27)

"جو لوگ کلام میں تکرار کو عیب قرار دیتے ہیں تو وہ یہ نہیں سمجھتے کہ کلام میں تکرار دو طرح کا ہوتا ہے۔ ایک تکرار مذموم ہوتا ہے جس کی کلام میں نہ کوئی ضرورت ہوتی ہے اور نہ کوئی فائدہ، اور نہ اس سے پہلے کلام کے معنی و مفہوم میں کچھ اضافہ ہوتا ہے۔ اس طرح کا تکرار فضول اور لایعنی ہوتا ہے اور تکرار کی یہ قسم قرآن مجید میں ہرگز نہیں پائی جاتی۔" ابو زہرہ اس سلسلے میں لکھتے ہیں:

"ما یتوہم فیہ التکرار انما هو تجدید المعنی لغایة اخری ومقصد آخر، انما التکرار المراد و ینکون فیما لو حذف المتوہم تکراره مانقصت الغایة، وما اختل بیان المقصد، وتکرار القرآن لیس علی هذا بل هو تکمیل لا بدمنه، وتسمیہ لا یسغنی عنه۔" (28)

"قرآن میں تکرار کا جو وہم ہوتا ہے وہ اصل میں تکرار نہیں ہے بلکہ وہ کسی خاص مقصد و غایت کے لیے نئے معنی کا اضافہ ہوتا ہے۔ تکرار مردود وہ ہے جسے اگر عبارت سے حذف بھی کر دیا جائے تو معنی میں کوئی فرق نہیں پڑے اور کلام کا مقصود بھی مجروح نہ ہو، جب کہ قرآن میں ایسے تکرار مردود کا کوئی وجود نہیں پایا جاتا۔ قرآن میں جس طرح تکرار ہے وہ کلام کے مقصد کی تکمیل کے لیے ضروری ہے اور اس کے بغیر مضمون کا مفہوم نا تمام رہتا ہے۔" احکام القرآن للجصاص میں ہے کہ:

"یصح تکرار المعنی الواحد بلفظین مختلفین فی خطاب واحد، ولا یصح مثله، بلفظ واحد۔" (29)

"کسی خطاب اور کلام میں ایک ہی معنی کے تکرار کے لیے دو مختلف الفاظ کا استعمال ہوتا ہے مگر ایک ہی معنی کے لیے کسی ایک لفظ کو دوبارہ لانا درست نہیں ہوتا۔" گو یا تکرار محمودیہ ہے کہ ایک ہی معنی کے لیے دو مختلف الفاظ لائے جائیں۔ الفوز الکبیر فی اصول التفسیر میں بیا ن کیا گیا ہے:

"ان المطالب التي تکررت جات کل مرة بعبارة طریقة جدیدة واسلوب جدید حتی یکون له وقع اکثر فی النفوس وامتاع للذہان والعقول، فلو کان التکرار مع اتحاد الفاظ والعبارات لکان شیئا من حقہ ان یکرر ویرد وفحسب ولكنه مع اختلاف التعابیر وتنوع الاسالیب مدعاة للتفکیر وخوض العقل واستجماع الخاطر۔" (30)

"قرآن میں مضامین کی تکرار کے باوجود ہر مضمون کو نئے الفاظ اور نئے اسلوب سے بیان کیا گیا ہے تاکہ اس کی دل نشینی اور لطف آفرینی میں اضافہ ہو اور طبیعت میں آکٹاہٹ پیدا نہ ہو۔ اگر ایک جیسے الفاظ یا عبارات کو دہرایا جاتا تو اس تکرار کا اثر ختم ہو جاتا۔ لیکن ایک ہی مضمون ہر بار نئے انداز اور جدید اسلوب کے ساتھ آنے سے ذہن اس کی طرف متوجہ ہوتا ہے اور اس پر غور و فکر کرتا ہے۔ اس طرح وہ بات اچھی طرح ذہن نشین ہو جاتی ہے۔"

امام زرکشی اپنی کتاب 'البرہان' میں تکرار محمودیہ پر بحث کرتے ہوئے لکھتے ہیں:

"قد غلط من انکر کونہ من اسالیب الفصاحة، ظنانه لا فائدة له، وليس كذلك، بل هو من محاسنها۔" (31)

"جو شخص تکرار کو بے فائدہ شے سمجھ کر اسے فصاحت کا ایک اسلوب نہیں مانتا وہ غلطی پر ہے کیونکہ حقیقت میں ایسا نہیں ہے کیونکہ تکرار ایسی چیز ہے جو فصاحت کے محاسن اور خوبیوں میں سے ایک ہے۔"

امام غزالی 'جو اہر القرآن' میں لکھتے ہیں:

"والمقصود انه لا مکرر فی القرآن، فان رعبت شیئا مکررا من حیث الظاہر، فانظر فی سوابقه ولو احقه، لینکشف لک مزید الفائدة فی اعادته۔" (32)

"مقصد یہ ہے کہ قرآن میں کوئی مکرر لفظ یا تکرار نہیں ہے۔ اگر تجھے بظاہر کوئی مکرر چیز نظر آتی ہے تو اگر اس کے سیاق و سباق پر غور کرے تو تجھ پر یہ حقیقت منکشف ہو جائے گی کہ اس تکرار میں کوئی نہ کوئی مزید فائدہ مضمر ہے۔"

ابن تیمیہ 'تکرار' کے بارے میں 'مجموع الفتاویٰ' میں رقم طراز ہیں:

"ولیس فی القرآن تکرار محض، بل لابد من فوائد فی کل خطاب" (33)

"قرآن میں تکرار محض نہیں ہے۔ بلکہ ایسا خطاب اپنے اندر بہت سے فوائد رکھتا ہے۔"

امام ابن تیمیہ کی رائے کے مطابق تکرار محض ایسا تکرار ہے جو مذموم ہو۔ اور قرآن میں ایسا تکرار نہیں پایا جاتا۔

محمد قطب اس ضمن میں لکھتے ہیں:

"فاننا لانجد فیہ تکراراً حقیقاً بالمعنی المفہوم من اللفظ، انما نجد ظاہراً خری فی الحقیقۃ تستحق منا النظر من حیث ہی جمال النفی فی التعبير، ومن حیث ہی لون من التأثير الوجدانی فرید۔" (34)

"قرآن میں ایسا تکرار نہیں پایا جاتا جو کسی جگہ ایک ہی معنی کے لیے کئی الفاظ استعمال کیے گئے ہوں۔ بلکہ جسے ظاہر ہی طور پر تکرار سمجھتے ہیں وہ حقیقت میں تعبیر کافی جمال ہے اور وہ بے مثال و جدانی اثر کارنگ ہے۔"

گو یا محمد قطب کے نزدیک قرآن میں تکرار محض نہیں پایا جاتا بلکہ اس میں جسے سطح میں نگاہیں تکرار کہتی ہیں وہ اصل میں پر تاثیر الفاظ ہیں جو کلام میں حسن پیدا کرتے ہیں۔

عربی زبان و ادب میں الفاظ کا تکرار بعض مواقع پر فصاحت و بلاغت کہلاتا ہے جو کہ کلام کا عیب نہیں ہوتا بلکہ اس کی خوبی ہوتی ہے۔ عربی نظم و نثر میں اس کی مثالیں عام ہیں۔ جیسا کہ تکرار محمود کی ایک مثال عربی زبان کا یہ مصرع ہے جسے بہت سے اہل عالم مثلاً ابن قتبہ اور باقلانی نے نقل کیا ہے:

کہ نعمۃ کانت لکم، کہ کہ کہ و کہ

"تمہارے لیے کتنی ہی نعمتیں تھیں، کتنی ہی، کتنی ہی، کتنی ہی۔"

اس مصرع میں کم (کتنی ہی) کا لفظ چار بار آ یا ہے مگر یہ تکرار محمود کے ذیل میں آتا ہے۔ اس میں کسی قسم کا لسانی عیب نہیں پایا جاتا۔

اسی طرح عربی شاعر کا یہ مصرع بھی ہے:

إذا قل مال المرء قل صدیقہ

"جب آدمی کا مال کم ہو جائے تو اس کے دوست بھی کم ہو جاتے ہیں۔"

اس مصرعے میں قل (کم ہونا) کا لفظ دوبار آ یا ہے مگر یہ تکرار محمود ہے کیونکہ دونوں جگہ یہ لفظ اپنے مختلف معنوں میں آیا ہے۔

عربی زبان کے علاوہ دیگر زبانوں میں بھی الفاظ کے تکرار کا اسلوب مستعمل ہے اور اسے کلام کی خوبی سمجھا جاتا ہے۔ جیسا کہ فارسی زبان کا ایک مشہور شعر ہے:

گر تو می خواہی کہ باشی خوش نویس

می نویس و می نویس و می نویس

اس شعر کے دوسرے مصرعے میں 'می نویس' تین بار تکرار کے ساتھ آیا ہے جو تاکید اور حصر کا فائدہ دیتا ہے اور اس میں فصاحت و بلاغت پائی جاتی ہے۔

علامہ اقبال کا ایک شعر ہے:

آنی و فانی تمام معجزہ ہائے ہنر

کارِ جہاں بے ثبات، کارِ جہاں بے ثبات

یہ شعر اقبال کی آخری زمانے کی کہی ہوئی نظم 'مسجدِ قرطبہ' میں سے لیا گیا ہے اور اس کے دوسرے مصرعے میں کارِ جہاں بے ثبات کو تکرار کے ساتھ دوبار لایا گیا ہے تاکہ کلام میں تاکید، زور اور حصر پیدا ہو جائے کہ انسان اور اس کے ہنر و فن کے کمالات سب عارضی اور فانی ہیں۔ اسی طرح جگر مراد آبادی کا ایک مشہور شعر ہے۔

لاکھ ستارے ہر طرف، ظلمت شب جہاں جہاں

ایک طلوعِ آفتاب، دشت و چمن سحر سحر

انسانی کلام اور کلامِ الہی میں ایک فرق یہ ہے کہ انسان کا کلام خطا سے خالی نہیں ہوتا۔ وہ بعض اوقات تکرار محض سے کام لیتا ہے جو دوسروں کو نہایت ناگوار محسوس ہوتا ہے۔ اس کی کئی مثالیں 'تاویل مشکل القرآن' میں آئی ہیں۔ مثلاً عطشان نطشان، حسن بسن اور شیطان لیطان کہنا۔

عطشان کا مطلب پیسا ہے لیکن اس کے ساتھ نطشان بے معنی لفظ ہے۔ اسی طرح بسن اور ل یطان بھی مہمل الفاظ ہیں۔ ان الفاظ کا کوئی مقصد نہیں، لہذا یہ تکرار مذموم ہے۔
قرآن جو کہ کلام الہی ہے، تکرار مذموم سے بالکل پاک اور منزہ ہے اور اس میں کوئی لفظ غیر ضروری اور بے محل و مقصد استعمال نہیں ہوا اور یہی اس کا معجزہ ہے۔

خلاصہ کلام یہ ہے کہ قرآن مجید کے مضامین کی تشریف کو عام طور پر تکرار کا نام دیا گیا ہے۔ ہماری رائے میں تشریف آیات کی اصطلاح کو چھوڑ کر اس اسلوب کے لیے تکرار کی اصطلاح وضع کرنا ہی مناسب نہ تھا کیونکہ اسی وضعی اصطلاح کے نتیجے میں مخالفین اور بے دین لوگوں کو یہ موقع مل گیا کہ وہ تکرار کے عمومی مفہوم کو سامنے رکھتے ہوئے قرآن حکیم میں تکرار پائے جانے کا اعتراض کر سکیں اور وہ اس کے وحی ہونے کا انکار کر دیں۔ قرآن پاک اللہ کا کلام ہے جس میں کسی عیب کا پایا جانا ممکن ہے لہذا جو لوگ قرآن میں تکرار دیکھتے ہیں تو یہ دراصل ان کی سطح بینی اور کم نگاہی ہے۔ قرآن مجید کے مضامین میں جو بظاہر تکرار نظر آتا ہے، وہ دراصل تشریف کے اسالیب کے ضمن میں آتا ہے۔ علاوہ ازیں خود قرآن حکیم میں اس کے لیے تصنیف آیات کی اصطلاح استعمال ہوئی ہے، اس لیے ہمارے لیے ضروری ہے کہ تکرار کی اصطلاح استعمال نہ کریں بلکہ قرآنی اصطلاح کو برقرار رکھتے ہوئے مضامین کی اس رنگا رنگی کو تشریف قرار دیں۔ اس کا دوسرا فائدہ یہ ہے کہ تشریف آیات کی اصطلاح کے بعد ان غیر مسلموں کی زبانیں بھی بند ہو سکتی ہیں جنہوں نے تکرار کو عیب بنا کر قرآن پاک پر بے جا اعتراض کیا ہے۔

تشریف آیات کی اقسام مع امثلہ:

کتاب المعجزة الکبریٰ القرآن میں تشریف آیات کی دو اقسام بیان کی گئی ہیں:

"ان التشریف فی القرآن علی ضربین : احدہما فی المعانی، وثانیہما : فی الالفاظ

والاسالیب۔" (35)

"قرآن میں دو طرح کی تشریف پائی جاتی ہے۔ ایک معانی میں تشریف اور دوسری الفاظ اور

اسالیب میں تشریف۔"

لہذا تشریف آیات کو تشریف لفظی اور تشریف معنوی میں منقسم کیا جاسکتا ہے۔

1۔ تشریف لفظی:

تشریف لفظی قرآن حکیم کا وہ اسلوب بیان ہے جس میں ایک جیسے الفاظ کو بار بار لا یا جاتا ہے۔ ان الفاظ کو دوبارہ لانے کا مقصد کسی خاص معنویت کو مختلف پیرائے اظہار اور سیاق و سباق کے ساتھ بیان کرنا ہوتا ہے۔

تشریف لفظی کی بعض صورتیں:

تشریف لفظی کی کئی صورتیں ہیں، جن کی وضاحت امثال کے ذریعے ذیل میں کی جائے گی۔
صورت اول:

تشریف لفظی کی اول صورت یہ ہے کہ ایک ہی آیت کو کسی دوسرے مقام پر دوبارہ لا یا جاتا ہے۔ جیسا کہ سورۃ المرسلات میں ویل یومئذ للمکذبین کی آیت کو کئی بار دہرایا گیا ہے۔
اس کے بارے میں امام باقلانی اپنی کتاب 'الاختصار للقرآن' میں قلمبند کرتے ہیں:

"فاما قوله تعالى في المرسلات: ﴿ويل يومئذ للمكذبين﴾ فهو: انه ذكر فيها، تعالى امر بعد امر من خلقهم واهل الكفر والطغيان من عباده خلقهم بسلفهم ثم قال عقيب كل شي عيذكره من ذلك فويل يومئذ للمكذبين بهذا الشيء الا ول، الذي ذكرته، ثم ويل يومئذ للمكذبين بالشيء الثاني الذي ذكرته، فالويل الثاني غير الويل الا ول وربما كان لغير من له الويل الا ول كان: المكذب بالويل الا ول مما ذكره غير المكذب الثاني -" (36)

"سورۃ مرسلات میں جو اس آیت کو بار بار دہرایا گیا ہے کہ 'ویل یومئذ للمکذبین' تو یہ ہر بار کسی نئی بات یا نئے مضمون کے بعد آئی ہے۔ کہیں انسانوں کی تخلیق اور کہیں کفار کے کفر و سرکشی کا مضمون بیان کرنے کے بعد یہ آیت وارد ہوئی ہے۔ اس طرح ہر مضمون کے لیے الگ الگ آیت کا مفہوم ہے۔ کبھی کسی گذشتہ بات کے لیے اور کبھی آئندہ بات کے لیے یہ آیت دلالت کرتی ہے۔"

صورت دوم:

تشریف لفظی کی دوسری صورت یہ ہے کہ قرآن میں ایک ہی آیت دوسری جگہ کچھ الفاظ کی کمی بیشی یا معمولی تبدیلی یا تقدیم و تاخیر کے ساتھ آتی ہے۔ مثلاً سورۃ القیلۃ میں ارشاد باری تعالیٰ ہے:

"أُولَىٰ لَكَ فَأُولَىٰ ۖ ثُمَّ أُولَىٰ لَكَ فَأُولَىٰ ۖ" (37)

"ہلاکت ہے تیرے لیے پھر ہلاکت۔ ہاں ہلاکت ہے تیرے لیے پھر ہلاکت۔"

اس مثال میں دوسری آیت میں 'ثم' کے لفظ کا اضافہ ہے۔ اور یہ بظاہر میں تکرار نظر آتا ہے مگر حقیقت میں یہ تشریف آیات ہے۔
خطیب اسکافی اس بارے رقم طراز ہیں:

"فالاول يراد به الهلاك في الدنيا، والثاني بعده يراد به الهلاك في الآخرة" (38)
"اس میں پہلی ہلاکت کا تعلق دنیا کی زندگی ہے اور دوسری ہلاکت آخرت سے متعلق ہے۔"

صورت سوم:

تشریف لفظی کی تیسری صورت یہ ہوتی ہے کہ اس میں آیت کے ٹکڑے پر مشتمل الفاظ کسی دوسری آیت میں بھی بالکل اسی طرح یا معمولی تبدیلی کے ساتھ مستعمل ہوتے ہیں۔
جیسے سورۃ الذار یات میں فرمان الہی ہے:

"فَقَرُّوا إِلَى اللَّهِ إِنِّي لَكُمْ مِّنْهُ نَذِيرٌ مُّبِينٌ" (39)

"پس دوڑو اللہ کی طرف، میں تمہارے لیے اس کی طرف سے صاف صاف خبردار کرنے والا ہوں۔"

اس کی اگلی آیت میں پھر فرمایا گیا:

"وَلَا تَجْعَلُوا مَعَ اللَّهِ إِلَهًا آخَرَ إِنِّي لَكُمْ مِّنْهُ نَذِيرٌ مُّبِينٌ" (40)

"اور نہ بناؤ اللہ کے ساتھ کوئی دوسرا معبود، میں تمہارے لیے اس کی طرف سے صاف صاف خبردار کرنے والا ہوں۔"

ان دونوں آیات میں 'إِنِّي لَكُمْ مِّنْهُ نَذِيرٌ مُّبِينٌ' دو بار آیا ہے اور اسے بظاہر تکرار سمجھا جا سکتا ہے لیکن خطیب اسکافی نے اس کی وضاحت میں لکھا ہے:

"فالندوة الاولى متعلقة بترك الطاعة الى المعصية، والثانية متعلقة بالشرك الذي هو اعظم المعاصي، واذ كانت متعلقة بغير ما تعلق به الاول لم يكن ذلك تكراراً" (41)

"پہلا ڈراوا اطاعت نہ کرنے اور گناہ کرنے سے متعلق ہے۔ دوسرے ڈراوے کا تعلق شرک سے ہے جو کہ سب سے بڑا گناہ ہے۔ پھر جب ہر ڈراوے کا تعلق دو مختلف اشیاء سے ہے تو ان میں تکرار باقی نہ رہا۔"

گو یا 'إِنِّي لَكُمْ مِنْهُ نَذِيرٌ مُّبِينٌ' کی عبارت دونوں مرتبہ مختلف مضامین کے اظہار کے لیے آئی ہے لہذا یہ تکرار نہیں ہے۔

صورت چہارم:

اس صورت میں آیت کے اندر الفاظ کا اعادہ کیا جاتا ہے۔ کبھی بعینہ اسی لفظ کو آیت میں دوبارہ لایا جاتا ہے اور کبھی صیغے کی تبدیلی کے ساتھ آتا ہے۔ جسے سورۃ آل عمران میں اللہ عزوجل فرماتے ہیں:

"شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمِ قَابًا بِمَا بِالْقَسْطِ ۗ لَا إِلَهَ إِلَّا هُوَ الْعَزِيزُ الْحَكِيمُ" (42)

"اللہ نے خود اس بات کی شہادت دی ہے کہ اس کے سوا کوئی اللہ نہیں، اور فرشتوں نے بھی اور اہل علم نے بھی راستی اور انصاف کے ساتھ یہی شہادت دی ہے کہ اس کے سوا کوئی اللہ نہیں۔ وہی زبردست ہے، حکمت والا ہے۔"

اس آیت میں 'لَا إِلَهَ إِلَّا هُوَ' دوبار آ یا ہے۔ اس کو دوبارہ لانے کی حکمت کی نشاندہی کرتے ہوئے زین الدین ابو عبد اللہ نے لکھا ہے۔

"الاول قول الله تعالى والثاني حكاية قول الملائكة واوازي العلم" (43)

"اس میں پہلی عبارت کا تعلق اللہ تعالیٰ کے قول سے ہے اور دوسری عبارت فرشتوں اور اہل علم کے حوالے سے بیان کی گئی ہے۔"

ب۔ تصریف معنوی:

تصریف معنوی وہ اسلوب بیان ہے جس میں قرآن اپنے خاص موضوع کو مختلف پیرائے میں اظہار و الفاظ کے ساتھ بیان کرتا ہے۔ اس سے مقصود موضوع کی اہمیت کو اجاگر کرتے ہوئے اس کی یاد دہانی اور قلوب میں اس کو راسخ کرنا ہوتا ہے۔

تصریف معنوی کی چند صورتیں:

صورت اول:

اس میں ا یک ہی مضمون کو مختلف الفاظ و اسالیب کے ساتھ موقع و محل کی مناسبت سے بیان کیا جاتا ہے۔ مثلاً توحید الوہیت کے اثبات میں قرآن میں ارشادِ باری تعالیٰ ہے:

"وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ" (44)

"اور میں نے جن اور انسانوں کو صرف اس لیے پیدا کیا کہ وہ میری عبادت کریں۔"

اسی مضمون کو سورۃ طہ میں مختلف الفاظ کے ساتھ یوں بیان کیا گیا۔ فرمانِ الہی ہے:

"إِنِّي أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي" (45)

"بلاشبہ میں ہی اللہ ہوں، میرے سوا کوئی اللہ نہیں۔ لہذا میری ہی عبادت کرو۔"

ان دونوں آیات میں توحید ہی کے مضمون کو بیان کیا گیا ہے لیکن الفاظ اور اسلوب میں فرق نمایاں ہے۔ صورتِ دوم:

اس صورت میں ا یک ہی مضمون کو مختلف آیات میں بیان کیا جاتا ہے۔ ان آیات میں وارد ہونے والے الفاظ میں کسی حد تک مناسبت پائی جاتی ہے یعنی مضمون ایک ہی رہتا ہے لیکن الفاظ ملتے جلتے استعمال کیے جاتے ہیں۔

مثال کے طور پر سورۃ الانعام میں فرمانِ الہی ہے:

"وَلَا تَقْتُلُوا أَوْلَادَكُمْ مِمَّنْ لَا بِإِقْبَابٍ نَحْنُ نَرْزُقُكُمْ وَإِيَّاهُمْ" (46)

"اور اپنی اولاد کو مفلسی سے قتل نہ کرو۔ ہم تمہیں بھی روزی دیتے ہیں اور ان کو بھی۔"

سورۃ الاسراء میں ارشادِ باری تعالیٰ ہے:

"وَلَا تَقْتُلُوا أَوْلَادَكُمْ خَشْيَةَ إِمْلَاقٍ نَحْنُ نَرْزُقُهُمْ وَإِيَّاكُمْ" (47)

"اور اپنی اولاد کو مفلسی کے ڈر سے قتل نہ کرو۔ ہم ان کو بھی روزی دیں گے اور تم کو بھی۔"

ان آیات کے بارے میں 'درة التنزيل و غرة التاويل' میں ہے:

"فاما قوله في سورة الانعام: ﴿نحن نرزقكم وإياهم﴾ فلان قبله: ﴿ولا تقتلوا اولادكم من املاق﴾ اي: من اجل املاق وانقطاع مال وزاد، وهذا نهى عن قتلهم مع فقرهم وخوفهم على انفسهم اذا لزمتهم موونة غيرهم، فكا نه قال: الذي يدعوكم اليه من حالكم في انفسكم ثم في غيركم لا يجب ان تشفقوا منه فاي ارشقكم وإياهم۔"

واما الآية الثانية فانه قال فيها: ﴿خشية املاق﴾ والاملاق غير واقع، فكانه قال: خوف الفقر على الاولاد، وكان عقب هذا ازالة الخوف عنهم، ثم عن القاتلين، اى: لا تقتلوهم لما تخشون عليهم من الفقر، فالفقر يرزقهم وايكم، فقدم في كل موضع من الموضعين ما يقتضى تقديمه، واخر ما يقتضى الموضوع تاخيريه والله اعلم۔ (48)

"سورة الانعام میں جو یہ آیا ہے کہ نحن نرزقكم واياهم تو اس سے پہلے کے الفاظ یہ ہیں: ولا تقتلوا اولادكم من املاق۔ گو یا مفلسی یا مال و رزق کی کمی سے ان کو قتل نہ کرو۔ اس طرح یہ نبی کا حکم خود والدین کے فقر و فاقہ اور اندیشہ سے متعلق ہے۔ مطلب یہ ہے کہ تم اپنی موجودہ غربت کی حالت کے سبب سے ان کو قتل نہ کرو۔ کیونکہ اب بھی میں ہی تمہیں بھی اور ان کو بھی روزی دیتا ہوں۔

دوسری آیت میں 'خشية املاق' کے الفاظ آئے ہیں جس سے مراد مستنقل کا موہوم خطرہ ہے کہ کہیں بعد میں غربت اور مفلسی کی حالت پیدا نہ ہو۔ اس لیے آئندہ کے اندیشہ کی خاطر اولاد کو قتل نہ کرو کہ اللہ ان کو بھی روزی دے گا اور تم کو بھی۔ اس سے صاف واضح ہے کہ دونوں مقامات پر مضمون کا تقاضا الگ الگ ہونے کی وجہ سے الفاظ میں کمی بیشی رکھی گئی ہے۔"

اوپر کی تفصیلی بحث کا خلاصہ یہ ہے کہ قرآن مجید میں مضامین کا جو بظاہر تکرار نظر آتا ہے وہ اصل میں تشریف آیات ہے جس کا مقصد قرآن کے مختلف موضوعات جیسے عقائد، قصص و امثال، احکام اور وعد و وعید وغیرہ کو مختلف اور متنوع اسالیب میں پیش کرنا ہے تاکہ ہر ذہنی سطح کا انسان اسے سمجھ کر ہدایت حاصل کر سکے۔

حوالہ جات و حواشی

1. راغب الاصفہانی، المفردات فی غریب القرآن، دارالقلم، الدار الشامیة، دمشق، بیروت، 1412ھ، ص: 482
2. ایضاً
3. ابن منظور، افریقی، لسان العرب، دارصادر، بیروت، 1414ھ، مادہ: ص ر ف۔
4. رازی، فخر الدین، مفاتیح الغیب، داراحیاء، التراث العربی، بیروت، 1420ھ، ج: 20، ص: 345

5. الباقلائی، ابوبکر، محمد بن طیب، اعجاز القرآن، المحقق، السيد احمد صقر، دارالمعارف، مصر، 1997ء، ج:1، ص: 272
6. السلجاسی، محمد قاسم، المنزوع البدیع فی تجنیس اسالیب البدیع، تحقیق: علاالغازی، مکتبة المعارف، 1401ھ، ص: 499-500
7. شوکانی، محمد بن علی، الفتح القدیر، دار ابن کثیر، دار الکلم الطیب، بیروت، 1414ھ، ج: 2، ص: 134
8. ابو حفص سراج الدین عمر، الدمشقی النعمانی، اللباب فی علوم القرآن، المحقق: عادل احمد عبد الموجود، شیخ وعلی محمد معوض، شیخ دارالکتب العلمیة، بیروت، 1419ھ، ج: 12، ص: 507
9. اصلاحي، امین احسن، مولانا، تدبر قرآن، فاران فاؤنڈیشن، لاہور، 2009ء، ج: 4، ص: 507
10. طبری، محمد بن جریر، جامع البیان فی تادیل القرآن (تفسیر الطبری)، محقق: احمد محمد شاكر، مؤسسة الرسالۃ، 1420ھ، ج: 22، ص: 132-
11. ثعلبی، احمد بن محمد، ابواسحاق، الکشف والبیان عن تفسیر القرآن (تفسیر الثعلبی)، محقق: الامام ابی محمد بن عاشور، دار احیاء التراث العربی، بیروت، 1422ھ، ج: 9، ص: 18-
12. رازی، فخر الدین، مفاتیح الغیب، دار احیاء التراث العربی، بیروت، 1420ھ، ج: 12، ص: 536-
13. شوکانی، محمد بن علی، فتح القدیر، دار ابن کثیر، دار الکلم الطیب، دمشق، بیروت، 1414ھ، ج: 5، ص: 29-
14. محمد علی الصابونی، صفوة التفاسیر، دار الصابونی للطباعة والنشر والتوزیع، القاہرہ، 1417ھ، ج: 3، ص: 186-
15. الجزائری، جابر بن موسی، ایسر التفاسیر لکلام العلی الکبیر، مکتبة العلوم والحکم، المدینة المنورة، 1418ھ، ج: 5، ص: 62-
16. السمعانی، ابوالمظفر، منصور بن محمد، تفسیر القرآن، محقق: یاسر بن ابراهیم، غنیم بن عباس بن غنیم، دار الوطن، الریاض، 1418ھ، ج: 3، ص: 243-
17. ابن عاشور، محمد طاهر، التحریر والتنویر، الدار التونسیة للنشر، تونس، 1984ء، ج: 7، ص: 235-

18. اصلاحي، امين احسن، مولانا، مبادى تدبر قرآن، دارالاشاعة الاسلاميه ، لاہور، 1971، ص:127-128۔
19. Bouquet, A.C, Sacred Books of the World, Cassell and Company Ltd, London, 1962, P-280 .
20. Bose, Basanta Commar, Mohammedanism, The Book Co. Ltd. Calcutta, 1931, P-7 .
21. ابوزھرہ، محمد بن احمد، المعجزة الكبرى للقرآن، دارالفکر العربی، س۔ن، ص:119۔
22. خطیب اسکافی، ابو عبد اللہ محمد، درة التنزیل وغرة التأویل، محقق: محمد مصطفی آیدین، د، جامعہ ام القرى، مکة المكرمة، 1422ھ، ج:1، ص:415۔
23. خالدی، صلاح عبد الفتاح، القرآن و نقض مطاعن الرهبان، دارالقلم، دمشق، 1428ھ، ج:1، ص:569۔
24. مصطفی ديب، الواضح في علوم القرآن، دارالكلم الطيب، دمشق، 1418ھ، ص:119۔
25. محمود احمد غازی، ڈاکٹر، محاضرات قرآنی، الفصل ناشران، لاہور، 2009ء، ص:335۔
26. باقلانی، محمد بن طیب، الانتصار للقرآن، تحقیق: محمد عصام القضاة، د، دارالفتح، عمان، 1422ھ، ج:2، ص:807۔
27. خطابی، ابی سلیمان حمد، بیان اعجاز القرآن، محقق: محمد خلف اللہ محمد زغلول سلام، دارالمعارف، مصر، س۔ن، ص:52۔
28. ابوزھرہ، المعجزة الكبرى للقرآن، ص:139۔
29. جصاص، ابو بکر، احکام القرآن، محقق: عبد السلام محمد علی، دارالکتب العلمیة بیروت، لبنان، 1415ھ، ج:1، ص:195۔
30. دہلوی، شاہ ولی اللہ، الفوز الکبیر فی اصول التفسیر، دارالصحوۃ، القاہرہ، 1407ھ، ص:160۔
31. زرکشی، بدرالدین، البرہان فی علوم القرآن، المحقق: محمد ابو الفضل ابراہیم، داراحیاء الکتب العربیة، عیسی البابی الحلبي وشركائه، 1376ھ، ج:3، ص:9۔
32. غزالی، ابو حامد محمد، جواهر القرآن، محقق: محمد رشید رضا القبانى، دکتور، داراحیاء العلوم، بیروت، 1406ھ، ج:1، ص:68۔

33. ابن تیمیہ، تقی الدین ابو العباس، مجموع الفتاوی، محقق: عبدالرحمن بن محمد، مجمع الملک فہد لطباعة المصحف الشریف، المدینة النبویة، 1995ء، ج:14، ص:408۔
34. محمد قطب، دراسات قرآنیہ، دار الشروق، ص:253۔
35. ابو زہرۃ، محمد بن احمد، المعجزة الکبریٰ القرآن، ص:117۔
36. باقلانی، محمد بن طیب، الانتصار للقرآن، محقق: محمد عصام القضاة، دار الفتح، عمان، 1422ھ، ج:2، ص:805۔
37. القلیمة، 75:34-35
38. خطیب اسکافی، ابو عبد اللہ محمد، درۃ التنزیل وغرۃ التاویل، ج:1، ص:1312۔
39. الذاریات، 51:50
40. الذاریات، 51:51
41. خطیب اسکافی، ابو عبد اللہ محمد، درۃ التنزیل وغرۃ التاویل، ج:1، ص:1209۔
42. آل عمران، 3:18
43. زین الدین ابو عبد اللہ، انموذج جلیل فی اسئلة واجوبۃ عن غرائب آی التنزیل، محقق: عبد الرحمان بن ابراہیم، دار عالم الکتب، الرياض، 1413ھ، ص:41۔
44. الذاریات، 51:56
45. لہ، 20:14
46. الانعام، 6:151
47. الاسراء، 17:31
48. خطیب اسکافی، ابو عبد اللہ بن محمد، درۃ التنزیل وغرۃ التاویل، ج:2، ص:561-562۔